

**राज्यपाल ने बालीवुड एवं यूपी सेलिब्रिटी क्रिकेट टी-20 मैच का उद्घाटन किया**

लखनऊ: 2 दिसम्बर, 2018

उत्तर प्रदेश के राज्यपाल श्री राम नाईक ने आज अटल बिहारी वाजपेयी इकाना स्टेडियम, लखनऊ में भूतपूर्व सैनिकों के सहायतार्थ आयोजित बालीवुड एवं यूपी सेलिब्रिटी क्रिकेट टी-20 मैच का उद्घाटन किया। यह मैच पूर्व मुख्यमंत्री हेमवती नंदन बहुगुणा को समर्पित था। इस अवसर पर महिला कल्याण मंत्री डा० रीता बहुगुणा जोशी, चिकित्सा एवं प्राविधिक शिक्षा मंत्री श्री आशुतोष टण्डन, न्याय मंत्री श्री बृजेश पाठक, राज्यमंत्री श्रीमती स्वाती सिंह, राज्यमंत्री श्री मोहसिन रज़ा सहित अन्य विशिष्टजन उपस्थित थे। राज्यपाल ने मैच से पूर्व उपस्थित जनसमूह को सम्बोधित किया तथा खिलाड़ियों से परिचय भी प्राप्त किया।

बालीवुड टीम में कैप्टन सुनील शेटी, सोनू सूद, आफताब शिवदसानी, शब्बीस आहलूवालिया तथा यूपी टीम में कैप्टन रवि किशन, मो० कैफ, पियूष चावला, दिनेश लाल निरहुआ आदि प्रमुख रूप से थे।

अंजुम/ललित/राजभवन (472/3)



